



www.oljan.fo

Jan Müller

04 - 10 - 2011

Grønlendingar síggja fram til samvinnu

Henrik Leth er stjóri í grønlenska arbeiðsgevarafelagnum, og hann tekur fult og heilt undir við Magna Arge, formanni í Oljuvinnufelagnum um at menna samvinnuna millum Føroyar og Grønland á oljuøkinum. Eisini hann varð við á oljumessuni í Aberdeen herfyri. Sjálvur sær hann fyri sær, at fyrirkur í báðum londunum kunnu hittast og tosa saman um viðurskifti tey kunnu samarbeiða um og supplera hvør annan, soleiðis at samlaða køkan verður størri fyri báðar partar. Vit vita, at okkara fyrirkur eru smáar í mun til útlendsku fyrirkurnar, ið vilja virka her, og kunnu vit taka upp eitt samstarv, tá kunnu vit eisini átaka okkum størri uppgávur heldur enn einki at gera sigur hann og heldur fram - Vit hava sjálvandi eina vón um, at olja verður funnin, tó at vit ikki vita tað í dag. Hinvegin vita vit, at bara kanningarnar og leitivirksemið hevur nógv arbeiði við sær. Og tað hevur stóran týdning fyri samfelagið, og kunnu vit eisini fáa meira burtur úr tí enn í dag gjøgnum samstarv millum myndugleikar og vinnuna og eisini tvørtur um landamark. Henrik Sørensen er formaður í grønlenska arbeiðsgevarafelagnum. Vit spurdu hann, hvørjar møguleikar hann sær í einum møguligum samstarvi á oljuøkinum millum Føroyar og Grønland. Vit síggjar stórar møguleikar, nú vit eru tvey rímuliga stór samfeløg, har til ber at samarbeiða á fleiri økjum í sambandi við at veita vørur og tænastr til stóru oljuvinnuna. Eg kann bara taka fult og heilt undir við ynskinum hjá Magna Arge og Oljuvinnufelagnum um samstarv. Sjálvur var eg við í tí sendinevndini, ið vitjaði í Føroyum nøkur ár herfyri. Tað hevði gleitt okkum, um føroyingar tóku líknandi stig og vilja vit taka væl ímóti føroyskum vinnufyrirkum, sum kundu hugsað sær at vitja Grønland.